

මිකා

1

2

3

4

5

6

7

පරිච්ඡේදය 1

1 ශෝකාමද ආහාසිද හෙසකියාද යන යුදාහි රජවරුන්ගේ දවස්වලදී මොරෂ්තිය මිකා වෙතට පැමිණිනාවූ, සමාරිය සහ යෙරුසලම ගැන ඔහු දුටුවාවූ ස්වාමීන්වහන්සේගේ වචනයය.

2 ජනයෙහි, නුඹලා සියල්ලෝ අසන්න; පොළොව සහ එහි ඇති සියල්ල, ඇහුමකන්දෙන්න. ස්වාමීන්වහන්සේ වන ස්වාමිවූ දෙවියන්වහන්සේ තමන්ගේ ශුද්ධවූ මාළිගාවේ සිට නුඹලාට විරුද්ධව සාක්ෂිකාර වනසේකවා.

3 මක්නිසාද ස්වාමීන්වහන්සේ තමන් ස්ථානයෙන් පිටත්වී බැස ඇවිත්, පොළොවේ උසස්ථාන පිට ඇවිදිනසේක.

4 උන්වහන්සේ යට කඳු දියවන්නේය, ගින්න ඉදිරියෙහි ඉටි මෙන්ද පල්ලමක වගුරුවන වතුර මෙන්ද මිටියාවත් පැළෙන්නේය.

5 මේ සියල්ල වන්නේ යාකොබ්ගේ වරද සහ ඉශ්‍රායෙල් වංශයේ පාපවල් නිසාය. යාකොබ්ගේ වරද මොකද? සමාරිය නොවෙද? යුදාහි උස්තැන් මොනවාද? යෙරුසලම නොවෙද?

6 එබැවින් මම සමාරිය කෙතේ ගොඩක්ද මිදිවතුද කරන්නෙමි. එහි ගල් මිටියාවනට වගුරුවා, එහි අත්තිවාරම ප්‍රකාශකරන්නෙමි.

7 එහි කැපු රූප සියල්ල පොඩිකරනු ලබනවා ඇත, එහි පණයම සියල්ලම ගින්නෙන් දවනු ලබනවා ඇත, එහි දේවරූප සියල්ලද නාස්තිකරන්නෙමි. මක්නිසාද ඇ වෙග්‍යාවෙකුගේ පණයමවලින් ඒවා එක්කරගන්නාය; ඒවා වනාහි වෙග්‍යාවෙකුගේ පණයමවලට හැරෙනවා ඇත.

8 ඉන්නිසා මම වැලපී කැගසන්නෙමි, වස්ත්‍ර ගලවා නිර්වස්ත්‍රව යන්නෙමි. සිවලුන් මෙන් විලාපයක් කරන්නෙමි, පැස්බරුන් මෙන් වැලපෙන්නෙමි.

9 මක්නිසාද ඇගේ තුවාල අසාධ්‍යව තිබේ. එය යුදා දක්වාත් පැමුණුණේය; මාගේ සෙනහගේ දොරටුව දක්වාම යෙරුසලම ළඟටම ආයේය.

10 ගාත්හි එය නොදන්වව, අක්කොවෙහි නාඩව. බෙත්-ලෙ-අප්‍රාහි දූවිල්ලේ පෙරළි ඉදින්න.

11 ඡාපිර්හි වාසයකරන්නිය, නිර්වස්ත්‍රව, ලප්ථා ඇතිව යන්න. ගයනාන්හි වසන්නි පිටතට ආවේ නැත; බෙත්-ඒගෙල්හි වැලපීම නිසා එහි පිහිට නුඹලාගෙන් පහවන්නේය.

12 මාරෝත්හි වාසයකරන්නි යහපත ගැන ආශාවෙන් බලාසිටියි. මක්නිසාද විපත්තිය ස්වාමීන්වහන්සේ වෙතින් යෙරුසලමේ දොරටුව ළඟට බැස තිබේ.

13 අහෝ ලාකිෂ්හි වාසයකරන්නිය, ශීඝ්‍ර අග්වයා රථයේ බිඳින්න. ඇ වනාහි සියොන් දූවට පාපයේ පටන්ගැනීමය; මක්නිසාද ඉශ්‍රායෙල්ගේ වරද නුඹ තුළ සම්බවිය.

14 එබැවින් නුඹ මෝරෙෂන්-ගාත්ට අත්ඇරීම පත්‍රයක් දෙනවා ඇත. අක්සිබ් වංශ ඉශ්‍රායෙල් රජුන්ට ධවිල්ලක් වන්නේය.

15 එමබා මරේෂාහි වාසය කරන්නිය, නුඹ හිමිකරගන්නා නැවත නුඹ ළඟට පැමුණුවන්නෙමි. ඉශ්‍රායෙල්ගේ තේජස අදුල්ලාමට පවා පැමිණෙන්නේය.

16 නුඹේ හිස බූගා, නුඹේ ප්‍රිය දරුවන් නිසා හිස මුඩුකොට, නුඹේ මුඩුකම රාජාලියා මෙන් පළල්කරගන්න; මක්නිසාද ඔව්හු නුඹ වෙතින් වහල්කමට ගියෝය.

පරිච්ඡේදය 2

තවුන්ගේ යහන්වලදී අපරාධ යොදා නපුර පිළියෙළකරන්නන්ට දුක්වේ! පසුවදා එළිවෙන කොට ඔවුන්ගේ අතට බලය ලැබෙන නිසා ඔවුහු ඒක ඉෂ්ටකරති.

2 ඔවුහු කෙත්වලට ආශාවී, ඒවා අල්ලාගනිති; ගෙවල්වලටත් ආශාවී, ඒවා පැහැරගනිති. ඔවුහු පුරුෂයෙකුට සහ ඔහුගේ ගෙදරටත්, එසේය, පුරුෂයෙකුට සහ ඔහුගේ උරුමයටත් බලාත්කාරකම් කරති.

3 එබැවින් ස්වාමීන්වහන්සේ මෙසේ කියනසේක: බලව, මම මේ වංශයට විරුද්ධව විපත්තියක් යොදමි, එයින් නුඹලාගේ කුළුල් අහකට ගන්ටවත් උඩහුලෙස ඇවිදින්නටවත් නුඹලාට බැරිවන්නේය; මක්නිසාද ඒක විපත්ති කාලයක්ය.

4 ඒ කාලයේදී ඔවුන් නුඹලා ගැන උපමාවක් කියමින්ද දුක්මුසුවූ ළමෝනියකින් ළමෝනි කියමින්ද: අපි සහමුලින්ම නාස්තිවුණෙමු. උන්වහන්සේ මාගේ සෙනහගේ කොටස මාරුකරනසේක. ඒක මාගෙන් පහකරන හැටි! කැරළිකාරයන්ට උන්වහන්සේ අපේ කෙත් බෙදාදෙනසේකැයි කියනවා ඇත.

5 එබැවින් ස්වාමීන්වහන්සේගේ සභාවෙහි පසඈට දැමීමෙන් ලනුවක් අදින කෙනෙක් නුඹට නොසිටින්නේය.

6 අනාගතවාක්‍ය නොපවසන්නැයි ඔවුහු අනාගතවාක්‍ය කියති. නින්දාවලට පහව නොයන්නේයයි ඔවුහු කියති.

7 යාකොබ් වංශයේ තැනැත්තෙහි, ස්වාමීන්වහන්සේගේ ආත්මය අඩුවෙලාද? මේවා උන්වහන්සේගේ ක්‍රියාද? අවංකලෙස හැසිරෙන්නාට මාගේ වචනවලින් යහපත සිද්ධ වෙනවා නොවෙද?

8 එහෙත් පුරාණයේ සිට මාගේ සෙනහ සතුරෙකු මෙන් නැගුණාය. යුද්ධයෙන් හැරිඑන අය මෙන් හය නැතුව යන්නන්ගෙන් නුඹලා සඵව ඇතුළුව පොරෝණයන් ගලවාගන්නහුය.

9 නුඹලා මාගේ සෙනහගේ ස්ත්‍රීන් තවුන්ගේ ප්‍රිය ගෙවල්වලින් පන්නා දමන්නහුය; ඔවුන්ගේ බාල දරුවන්ගෙන්ද මාගේ මහිමය සදාකාලේටම පහකරන්නහුය.

10 මෙක නුඹලාගේ නිවාසය නොවන නිසා නැගිට යන්න. අපවිත්‍රකම නිසා බලවත් විනාශයකින් ඒක නුඹලාව විනාශකරනවා ඇත.

11 සුළඟද වාචාවද ඇතුළු ඇවිදින මනුෂ්‍යයෙක්: මම මුදිකපානයත් සුරාපානයත් ගැන නුඹට අනාගතවාක්‍ය පවසන්නෙමියි කියා බොරු කියන්නේ නම්, ඔහු මේ සෙනහගේ අනාගතවක්තෘ වන්නේය.

12 එමබා යාකොබ්, මම සැබවින් නුඹලා සියල්ලන් රැස්කර, ඉතුරු ඉග්‍රායෙල්වරුන් එකතුකර, බොශ්රාහි බැටළුවන්මෙන් ඔවුන් එක්කාසුකරන්නෙමි. ගොදුරු බිම මැද සතුන් රැළක් මෙන් මිනිසුන් රාශිය නිසා සෝෂාවක් වන්නේය.

13 කඩාදමන්නා ඔවුන්ට පෙරටුව නැගී ගියේය. ඔවුහු බිඳගෙන දොරටුව පසුකර, එයින් පිටතට ගියෝය. ඔවුන්ගේ රජ ඔවුන්ට ඉස්සරින් ගියේය, ස්වාමීන්වහන්සේ ඔවුන්ට පෙරටුව ගියසේක.

පරිච්ඡේදය 3

තවද මම මෙසේ කීවෙමි: යාකොබ්ගේ ප්‍රධානියෙහි, ඉග්‍රායෙල් වංශයේ ආණ්ඩුකාරයෙහි, අසන්න. විනිශ්චය දැනගැනීම නුඹලාගේ යුතුකමක් නොවෙද?

2 නුඹලා යහපතට ද්වේෂකොට නපුරට ප්‍රේමවන්නහුය; නුඹලා ඔවුන්ගෙන් ඔවුන්ගේ හමද ඔවුන්ගේ ඇටවලින් ඔවුන්ගේ මාංසද ගළවන්නහුය.

3 එසේ ඒ අය මාගේ සෙනහගේ මාංස කන්නෝය; ඔවුන්ගේ හම ඔවුන්ගෙන් ගළවන්නෝය, ඔවුන්ගේ ඇටද පොඩිකර, ඇතිලියේ දැමීමට මෙන්ද කටාරමේ මාංසය මෙන්ද කැලි කරන්නෝය.

4 එකල ඔවුහු ස්වාමීන්වහන්සේට මොරගසන්නෝය, නුමුත් උන්වහන්සේ ඔවුන්ට උත්තර නොදී, ඔවුන් නපුරු ක්‍රියාවලට කළ හෙයින් ඒ කාලයේදී තමන්ගේ මුහුණ ඔවුන්ගෙන් සහවාගන්නාසේක .

5 මාගේ සෙනහ මුළාකරවන්නාවූ, තවුන්ගේ දත්වලින් හපාකන අතර: සමාදානයයි

මොරගසන්නාවූ, තමුන්ගේ කටට කෑම නොදෙන අයට විරුද්ධව යුද්ධයට පේවෙන්නාවූ අනාගතවක්තෘවරුන් ගැන ස්වාමීන්වහන්සේ මෙසේ කියන සේක:

6 නුඹලා එසේ කරන බැවින් දර්ශනයක් නැතුව නුඹලාට රැවෙනවා ඇත; පේනකීමක් නැතුව නුඹලාට අත්ධකාරවෙනවා ඇත; අනාගතවක්තෘවරුන්ට ඉර බසිනවා ඇත, දවාලද ඔවුන්ට උඩින් කප්පරවෙනවා ඇත.

7 දර්ශනකාරයන් ලජ්ජාවටත් පේනකියන්නන් වියවුල්කමටත් පැමිණ, දෙවියන්වහන්සේගෙන් උත්තරයක් නැති නිසා ඔවුන් සෑමදෙනාම තමුන්ගේ තොල් වසාගන්නවා ඇත.

8 එහෙත් මම වනාහි යාකොබ්ට ඔහුගේ වරදත් ඉග්‍රායෙල්ට ඔහුගේ පාපයත් දන්වනට ස්වාමීන්වහන්සේගේ ආත්මය ඇතුව, බලයෙන්ද යුක්තියෙන්ද ධෛර්යයෙන්ද පූර්ණව සිටිමි.

9 යුක්තියට පිළිකුල්කොට, සියලු යුතුකම් පෙරළා, සියොන් ලේවලින්ද යෙරුසලම අධර්මඡ්ඨකමෙන්ද ගොඩනගන්නාවූ,

10 යාකොබ්ගේ වංශයේ ප්‍රධානියෙනි, ඉග්‍රායෙල් වංශයේ ආණ්ඩුකාරයෙනි, මෙක අසන්න.

11 එහි ප්‍රධානියෝ තැග්ගක් නිසා විනිශ්චය කරති, පූජකයෝ කුලියට උගන්වති, එහි අනාගතවක්තෘවරුද මිලේට පේනකියති. එහෙත් ඔව්හු ස්වාමීන්වහන්සේ කෙරෙහි පිහිටා සිට: ස්වාමීන්වහන්සේ අප අතරෙහි සිටිනවා නොවේද? අප පිටට විපත්තියක් නොපැමිණෙන්නේයයි කියති.

12 එබැවින් නුඹලා නිසා සියොන් කෙතක් මෙන් හානු ලබන්නේය, යෙරුසලම ගොඩවල්ද ගෘහයේ කන්ද කැලෑ මුදුන්ද වෙනවා ඇත.

පරිච්ඡේදය 4

නුමුත් මතු දවස්වලදී ස්වාමීන්වහන්සේගේ ගෘහයේ පිහිටි කන්ද කඳුවල මුදුනේ පිහිටුවනු ලබන්නේය, හෙල්වලට වඩා උසස්වන්නේය; ජනයෝ එය කරා ගලාගන එන්නෝය.

2 බොහෝ ජාතීන්ද ගොස් කථාකොට: එන්න, ස්වාමීන්වහන්සේගේ කන්දටත් යාකොබ්ගේ දෙවියන්වහන්සේගේ ගෘහයටත් යමු; උන්වහන්සේ තමන්ගේ මාර්ග ගැන අපට උගන්වනවා ඇත, අපිද උන්වහන්සේගේ මාවත්වල යන්නෙමුයයි කියනවා ඇත. මක්නිසාද ශික්ෂාව සියොන් කෙරෙහිද ස්වාමීන්වහන්සේගේ වචනය යෙරුසලමෙන්ද නිකුත්වන්නේය.

3 උන්වහන්සේ බොහෝ ජනයන් අතරේ විනිශ්චයකොට, දුරින් සිටින බලවත් ජාතීන්ට තීන්දුව කියනසේක; ඔවුන් තමුන්ගේ කඩුවලින් හිට්ලේද හෙල්ලවලින් දැකැහිද තළාගන්නෝය. ජාතියක් ජාතියකට විරුද්ධව කඩුව ඔසවන්නේවත් ඔවුන් තවත් යුද්ධය ඉගෙනගන්නේවත් නැත.

4 තවද ඔව්හු කිසිවෙකුගෙන් හයක් නොලැබ, එකිනෙකා තම තමාගේ මිදිවැල යටද අත්තික්කා ගස යටද වාසයකරනවා ඇත. මක්නිසාද සේනාවල ස්වාමීන්වහන්සේගේ මුඛය එය වදාළේය.

5 එසේය, සියලු ජනයෝ තම තමුන්ගේ දෙව්වරුන්ගේ නාමයෙන් හැසිරෙන්නෝය, අපිද අපේ දෙව්වූ ස්වාමීන්වහන්සේගේ නාමයෙන් සදාකාලයටම හැසිරෙන්නෙමු.

6 ඒ කාලයේදී මම කොරගසගසා යන්නන් රැස්කර, පන්තාදමනු ලැබුවන්ද මා විසින් විපත්තියට පැමිණවූ අයද එකතුකරන්නෙමි;

7 මම කොරගසගසා යන්නන් ඉතුරුවෙන්ට සලස්වා, ඇත්කරනු ලැබූ අය බලවත් ජාතියක් කරන්නෙමි. ස්වාමීන්වහන්සේ සියොන් කන්දේ ඔවුන් කෙරෙහි මෙතැන් පටන් සදාකාලයටම රජකම්කරනසේක.

8 එමබා රළේ කොත, සියොන් දූවගේ හෙල, නුඹ වෙතට පළමු ආණ්ඩුව එන්නේය, එසේය, යෙරුසලම දූවගේ රාජ්‍යය එන්නේයයි ස්වාමීන්වහන්සේ කියනසේක.

9 ඉතින් නුඹ සෝෂාකරන්නේ මන්ද? නුඹ තුළ රජෙක් නැද්ද? නුඹ මන්ත්‍රීවරු නැතිවූද? මක්නිසාද බිහිකරන ස්ත්‍රියෙකුට මෙන් වේදනාව නුඹට අල්ලා තිබේ.

10 සියොන් දූව, බිහිකරන ස්ත්‍රියෙකු මෙන් වේදනා විද බිහිකරන්න. මක්නිසාද නුඹ දැන් නගරයෙන් පිටතට ගොස් එළියේ වාසයකොට, බබිලෝනියට පැමිණෙන්නීය; එහිදී නුඹ නිදහස්කරනු ලබන්නීය; එහිදී ස්වාමීන්වහන්සේ නුඹ සතුරන්ගේ අතින් නුඹ මුදාගන්න සේක.

11 දැන් වනාහි බොහෝ ජාතීන් නුඹට විරුද්ධව රැස්ව සිට: ඇ කිලටුකරනු ලබාවා, සියොන්

කෙරෙහි අපේ ඇසේ ආශාව ඉෂ්ටවෙවායි කියති.

12 නුමුත් ඔව්හු ස්වාමීන්වහන්සේගේ අදහස් නොදනිති, උන්වහන්සේගේ මන්ත්‍රණය, එනම් උන්වහන්සේ පාවරෙහි ගොයම මිටි මෙන් ඔවුන් එකතුකරගත් බව ඔව්හු තේරුම් නොගනිති.

13 සියොන් දූව නැගිට මඩින්න. මක්නිසාද මම නුඹෙ අහ යකඩ කරන්නෙමි, නුඹෙ කුර පින්තල කරන්නෙමි. නුඹ බොහෝ ජනයන් පොඩිකර, ඔවුන්ගෙන් ගන්න කොල්ලය ස්වාමීන්වහන්සේටත් ඔවුන්ගේ සමපත් මුළු පොළොවේ ස්වාමීන්වහන්සේටත් කැප කරන්නෙහිය.

පරිච්ඡේදය 5

1 ඉතින් හමුදාවල දියණියනි, හමුදා වශයෙන් රැස්වෙන්න. ඔහු අපට විරුද්ධව බලකොටු බැඳ තිබේ. ඔව්හු ඉශ්‍රායෙල්ගේ විනිශ්චයකාරයාගේ කම්මුලට දණ්ඩකින් පහරදෙන්නෝය.

2 නුමුත් බෙත්-ලෙහෙමි එප්‍රාතා, යුදාගේ දහස් ගණන් අතරෙහි සිටීමට කුඩාව සිටින නුඹෙන්, ඉශ්‍රායෙල් කෙරෙහි ආණ්ඩුකාරයා වීමට මා වෙතට කෙනෙක් නික්ම එන්නේය; උන්වහන්සේගේ නික්මීම පුරාණයේ පටන්ද සදාකාලයේ සිටද වූයේය.

3 එබැවින් බිහිකරන තැනැත්තියගේ ප්‍රසූත කාලය දක්වා උන්වහන්සේ ඔවුන් පාවාදෙනවා ඇත. උන්වහන්සේගේ සහෝදරයන්ගෙන් ඉතිරි අයද ඉශ්‍රායෙල් පුත්‍රයන් වෙතට හැරී එනවා ඇත .

4 උන්වහන්සේ සිටගෙන ස්වාමීන්වහන්සේගේ බලයෙන් සහ තමුන්ගේ දෙවිවූ ස්වාමීන්වහන්සේගේ නාමයේ මහිමයෙන්ද තමන් රැළ පෝෂ්‍යයකරනවා ඇත. ඔව්හු පවතින්නෝය; මක්නිසාද උන්වහන්සේ එකල පොළෝ සීමා දක්වා උතුම්ව සිටිනවා ඇත.

5 මේ මනුෂ්‍යයා අපේ සමාදානය වන්නේය. අෂූරියයා අපේ දේශයට එන කලත් අපේ මාළිගාවලට ඇතුල්වන කලත් අපි ඔහුට විරුද්ධව එඩිරුන් සන්දෙනෙකුත් ශ්‍රේෂ්ඨ මනුෂ්‍යයන් අවදෙනෙකුත් නැගුවන්නෙමු.

6 ඔව්හු කඩුවෙන් අෂූර් දේශයද ඇතුල්වෙන තැන්වල නිමරොද් දේශයද පාලනයකරනවා ඇත. මෙසේ අෂූරියයා අපේ දේශයට එන කලත් අපේ සීමාවලට පය තබන කලත් උන්වහන්සේ ඔහුගෙන් අප ගළවන සේක.

7 යාකොබ්ගේ ඉතිරිවූ අය බොහෝ ජනයන් අතරෙහි ස්වාමීන්වහන්සේගෙන් පැමිණෙන පිති මෙන්ද මනුෂ්‍යයා ගැන ප්‍රමාද නොවී, මනුෂ්‍ය පුත්‍රයන් ගැන පමා නොවී, පලා ජාති පිටට බසින වැහිබිත්දු මෙන්ද සිටිනවා ඇත.

8 තවද යාකොබ්ගේ ඉතිරි අය ජාතීන් අතරෙහිද බොහෝ ජනයන් මැදද කැලෑවේ මාගයන් අතරෙහි සිටින සිංහයෙකු මෙන්ද බැටළු රැළවල් අතරට වන කල්හි ගළවන්ට කිසිවෙකු නැතුව උන් පාගා ඉරාදමන තරුණ සිංහයෙකු මෙන්ද සිටිනවා ඇත.

9 ඔබගේ අතද ඔබගේ ප්‍රදිරිකාරයන්ට වඩා උසස් වේවා, ඔබගේ සියලු සතුරෝද සිද්ධමනු ලබන්නවා.

10 ස්වාමීන්වහන්සේ මෙසේ කියනසේක: ඒ කාලයෙහි මම නුඹ වෙතින් නුඹෙ අශ්වයන් සිද්ධවා, නුඹෙ රථ විනාශකරන්නෙමි.

11 නුඹෙ දේශයේ නුවරවල් සිද්ධවා, නුඹෙ සියලු බලකොටු බිඳදමන්නෙමි.

12 මම නුඹෙ අතින් මායම සිද්ධමන්නෙමි; පේනකියන්නෝ තවත් නුඹට නොසිටින්නෝය.

13 නුඹෙ දේව රූපද නුඹෙ රූපස්තමහද නුඹ වෙතින් සිද්ධමන්නෙමි; නුඹද නුඹෙ අත්වල වැඩයට තවත් නමස්කාර නොකරන්නෙහිය.

14 මම නුඹෙ අෂේරා කණු නුඹ වෙතින් උදුරාදවා, නුඹෙ නුවරවල් විනාශකරන්නෙමි.

15 ඇහුමකන් නුදුන්නාවූ ජාතීන් පිටට උදහසෙනුත් කෝපයෙනුත් ප්‍රතිඵල දෙන්නෙමි.

පරිච්ඡේදය 6

1 ඉතින් ස්වාමීන්වහන්සේ කියනදේ අසන්න. නැගිට කඳු ඉදිරියෙහි පැමිණිලිකරන්න, හෙල්ද නුඹෙහි අසාවා.

2 එමඟ කඳු සහ පොළොවෙ සිටි අත්තිවාරම, ස්වාමීන්වහන්සේගේ නඩුව අසන්න. මක්නිසාද ස්වාමීන්වහන්සේට තමන්ගේ සෙනහ සමඟ නඩුවක් තිබේ, උන්වහන්සේ ඉග්‍රායෙල් සමඟ විවාදකරනසේක.

3 මාගේ සෙනහෙනි, මම නුඹලාට කුමක් කෙළෙමද? කුමකින් නුඹ වෙහෙසුවෙමද? මට විරුද්ධව සාක්ෂි දෙන්න.

4 මම නුඹ මිසර දේශයෙන් ගෙනායෙමි, වහල්කමෙ ගෙයින් නුඹ මුදා, නුඹට පෙරටුවෙන් මෝසෙස්ද ආරොන්ද මිරියාමද ඇරියෙමි.

5 මාගේ සෙනහෙනි, මෝවබ්හි රජවූ බාලාක් මන්ත්‍රණයකළේ කුමක්ද කියාත් බෙයෝර්ගේ පුත්‍රවූ බාලාම ඔහුට දුන් උත්තර මොනවාද කියාත් ෂිට්ටිමහි සිට ගිල්ගාල් දක්වා සිද්ධවුණේ මොනවාද කියාත් ස්වාමීන්වහන්සේගේ ධර්මිෂ්ඨකම දැනගන්න පිණිස සිහිකරන්න.

6 මම ස්වාමීන්වහන්සේ ඉදිරියට කුමක් රැගෙන ඇවිත් උසස්වූ දෙවියන්වහන්සේට වදිමද? මම දවන පූජාද අවුරුද්දක්වූ එළවස්සන්ද රැගෙන උන්වහන්සේ ඉදිරියට පැමිණෙමද?

7 දහස් ගණන් බැටළුවන්ටවත් දස දහස් ගණන් තෙල් ගංගාවලටවත් ස්වාමීන්වහන්සේ ප්‍රසන්නවන සේක්ද? මාගේ වරද නිසා මාගේ කුලුඳුලාත් මාගේ ආත්මයේ පාපය නිසා මාගේ ශරීරයේ එලයත් දෙමද?

8 එමඟ මනුෂ්‍යය, යහපත මොකද කියා උන්වහන්සේ නුඹට පෙන්වා තිබේ; ධර්මිෂ්ඨකම කිරීමත් කරුණාවට ප්‍රේමවීමත් නුඹ දෙවියන්වහන්සේ වෙත යටහත්ලෙස හැසිරීමත් මිස ස්වාමීන්වහන්සේ නුඹෙන් ඉල්ලන්නේ වෙන කුමක්ද? සෙනහගේ අපරාධ නිසා දෙවියන්වහන්සේගේ උදහස සහිත තර්ජනය.

9 ස්වාමීන්වහන්සේගේ හඬ නුවරට මොරගසන්නේය, දැනවන්නයා ඔබගේ නාමය දකිනවා ඇත. දණ්ඩටත් ඒක නියමකළ තැනන්වහන්සේටත් යටත්වෙන්න.

10 දුෂ්ටයාගේ ගෙයි දුෂ්ටකමෙ වස්තුද පිළිකුල්වූ අඩු ඒචාවද තවම තිබෙනවාද?

11 දුෂ්ටකමෙ තරාදි සහ හොර කළත් පඩි මල්ලකුත් තබාගත සිටිද්දී මට නිදොස්කමක් ඇද්ද?

12 මක්නිසාද එහි වස්තුකාරයෝ බලාත්කාරකමෙන් පිරි සිටිති, එහි වැසියෝ බොරුකියති, ඔවුන්ගේ දිව ඔවුන්ගේ මුඛවල වංචාකාරව තිබේ.

13 එබැවින් මමත් නුඹට තදලෙස පහරදී, නුඹ පාප නිසා පාඨකෙළෙමි.

14 නුඹ කන නුමුත් තෘප්තියට නොපැමිණ, නුඹ ඇතුළත හිස්ව තිබෙයි. නුඹ අහකට ගෙනයන නුමුත් ගළවා නොගන්නෙහිය; නුඹ ගළවාගන්න දේත් මම කඩුවට පාවාදෙන්නෙමි.

15 නුඹ වපුරන නුමුත් කපාගන්ට නොලැබේ. නුඹ ඔලිව එල මඩන නුමුත් තෙල් ගාගන්ට නොලැබේ; නුඹ මිදියුස මිරිකන නුමුත් මුදිකපානය බොන්ට නොලැබේ.

16 මක්නිසාද ඔමර්ගේ නියෝගද ආහබ්ගේ වංශයේ සියලු ක්‍රියාද පවත්වනු ලැබේ; එසේ මා විසින් නුඹලා පුද්ගලයෙක්ද එහි වැසියන් කවටකමක්ද කරන හැටියට නුඹලා ඔවුන්ගේ මන්ත්‍රණවල ප්‍රකාරයට යන්නහුය; මාගේ සෙනහගේ නින්දාකිරීමද නුඹලා ඉවසනවා ඇත.

පරිච්ඡේදය 7

අනේ, මාගේ දුකේ හැටි! මක්නිසාද එල නෙළාගන්ටත් මුදිකවල තින්දුවටම කපාගන්ටත් යෙදුණට පසු මෙන් සිටිමි. කන්ට කිසි වල්ලක්වත් මාගේ ආත්මය ආශාවන ප්‍රථම අත්තික්කා එලවත් නැත.

2 හක්තිවන්නයා දේශයෙන් නැතිවී ගියේය, මනුෂ්‍යයන් අතරේ අවංක කෙනෙක් නැත. ඔවුන් සියල්ලෝම ලේ වගුරුවන පිණිස රැක සිටිති; එක එකා තම තමාගේ සහෝදරයා දැලකින් අසුකරගන්ට යති.

3 නපුර වීර්යයෙන් කරන්ට දැන පොවා තිබේ; අධිපතියාද විනිශ්චයකාරයාද තැග්ගක් ඉල්ලති; උත්තමයාද තමාගේ සිතේ නපුරු ආශාව කියයි. එසේ ඔවුහු ඒක යොදාගනිති.

- 4 ඔවුන්ගෙන් වඩා හොඳ අය කටුගසක් වාගේය. වඩා අවංක අයද කටු වැටකට වඩා නරකය. නුඹේ මුරකාරයන් විසින් කීවා වූ නුඹේ දඩුවමේ දවස පැමිණ තිබේ; දැන් ඔවුන්ගේ වියවුල්කම වන්නේය.
- 5 මිත්‍රයෙකු විශ්වාස නොකරන්න, හිතේසි මිත්‍රයෙකු කෙරෙහි විශ්වාසය නොතබන්න. නුඹේ ළයෙහි සැතපෙන්නියගෙන් නුඹේ මුඛයේ දොරවල් රැකගන්න.
- 6 මක්නිසාද පුත්‍රයා පියාට අගෞරව කරයි, දුව ඇගේ මවට විරුද්ධවද යෙහෙළි ඇගේ නැන්දාට විරුද්ධවද නැගිටී. මනුෂ්‍යයෙකුගේ සතුරෝ නම් තමාගේම පවුලේ අයවල්ය.
- 7 මම වනාහි ස්වාමීන්වහන්සේ දෙස බලා සිට, මාගේ ගැළවීමේ දෙවියන්වහන්සේ කෙරෙහි බලාපොරොත්තුවන්නෙමි. මාගේ දෙවියන්වහන්සේ මාගේ වචන අසනවා ඇත.
- 8 එමඟ මාගේ සැතිරිය, මට විරුද්ධව ප්‍රීති නොවන්න. මම වැටුණු විට නැගිටින්නෙමි. මා අඳුරෙහි හිඳින කළ ස්වාමීන්වහන්සේ මට එළියක්ව සිටිනසේක.
- 9 ස්වාමීන්වහන්සේ මාගේ විපත්තිය කියා මාගේ චිතිශ්වය ඉෂ්ටකරන තුරු, මා උන්වහන්සේට විරුද්ධව පවකළ බැවින් උන්වහන්සේගේ උදහස ඉවසන්නෙමි. උන්වහන්සේ මා ආලෝකයට පමුණුවනවා ඇත, මමද උන්වහන්සේගේ ධර්මිෂ්ඨකම දකින්නෙමි.
- 10 නුඹේ දෙවි වූ ස්වාමීන්වහන්සේ කොතැනදැයි මට කී මාගේ සැතිරීන් ඒ දැක ලජ්ජාවෙන් වැසියනවා ඇත; මාගේ ඇස් ඇගේ දඩුවම දකිනවා ඇත; දැන් ඇ විවිචල මඩ මෙන් පාගාදමනු ලබන්නීය.
- 11 නුඹේ පවුරු ගොඩනගනට කාලයක් පැමිණෙන්නේය. ඒ කාලයෙහි නියෝගයක් දුරට පහළවී යනවා ඇත.
- 12 ඒ කාලයෙහි අඹර් කෙරෙන්නද මිසරයේ නුවරවලින්ද මිසරයේ පටන් ගංගාව දක්වාද මුහුදෙන් මුහුදටද කන්දෙන් කන්දටද තිබෙන පළාත්වලින් මිනිසුන් නුඹ ළඟට එනවා ඇත.
- 13 නුමුත් දේශය එහි වැසියන් නිසා එනම් ඔවුන්ගේ ක්‍රියාවල එල නිසා පාඨවන්නේය.
- 14 කර්මේල් තුළ වනයෙහි වෙන්ව වසන්නාවූ ඔබගේ සෙනභ වන ඔබගේ උරුමය වූ බැටළු රැළ ඔබගේ සැරයටියෙන් පාලනයකළ මැනව. බාෂාන්හිද ගිලියද්හිද පුරාණයේ දවස්වල මෙන් ඔවුහු පෝෂ්‍යවෙත්වා.
- 15 නුඹ මිසර දේශයෙන් පිටතට ආ දවස්වල මෙන් මම ඔවුන්ට ආශ්චර්යමත් දේ පෙන්වන්නෙමි.
- 16 ජාතීන් දැක තමුන්ගේ මුළු බලවත්තකම ගැන ලජ්ජාවට පත්ව, අතීන් කට වසාගන්නවා ඇත, ඔවුන්ගේ කන් බිහිරිවෙනවා ඇත.
- 17 ඔවුහු සර්පයෙකු මෙන් දූවිල්ල ලෙවකන්නෝය; පොළොවේ බඩගායන සතුන් මෙන් ඔවුහු තමුන්ගේ බලකොටුවල සිට වෙවුලමින් නික්ම එන්නෝය. ඔවුහු අපේ දෙවි වූ ස්වාමීන්වහන්සේ වෙතට හයෙන් යුක්තව පැමිණෙන්නෝය, නුඹ නිසාද හයවෙනවා ඇත.
- 18 අපරාධය කමාකරන්නාවූ, ස්වකීය උරුමයේ ඉතිරි අයිතීන්ගේ වරදට දඩුවම නොකර අරින්නාවූ ඔබවහන්සේ සමාන දෙවිකෙනෙක් කවුද? උන්වහන්සේ කරුණාවට ප්‍රියවන නිසා ස්වකීය උදහස සෑම කල්හිම තබා නොගන්නසේක.
- 19 උන්වහන්සේ නැවත අපට අනුකම්පාකරනසේක; අපේ අපරාධ පාගාදමනසේක. ඔබවහන්සේ ඔවුන්ගේ සියලුම පාප මුහුදේ ගැඹුරට හෙළනසේක.
- 20 පුරාණයේ දවස්වල පටන් ඔබවහන්සේ අපේ පියවරුන්ට දිවුළාවූ සැබෑකම යාකොබ්වත් කරුණාව ආබුහමටත් ඔබ ඉෂ්ටකරනසේක.

For other languages please go to www.wordproject.org